



महाराष्ट्र शासन

ग्राम विकास विभाग, बांधकाम भवन,
२५, मझबान पथ, फोर्ट, मुंबई - ४०० ००९

usest7.rdd-mh@gov.in

दूरध्वनी क्र.०२२-२२०९३७८९

क्र.सेप्रनि-२०२८/प्र.क्र.१६२/आस्था-७

नांक :- ११ मार्च, २०२४

प्रति,

- १) विभागीय आयुक्त (सर्व)
- १) मुख्य कार्यकारी अधिकारी,
जिल्हा परिषद (सर्व)

विषय :- जिल्हा परिषदेकडील कनिष्ठ सहाय्यक या पदावर पदोन्नतीने
अनुकंपा तत्वावरील नियुक्तीसह नामनिर्देशनाने व वाहनचालकामधून
प्रमाण निश्चित करणे.

संदर्भ:- ग्राम विकास विभाग अधिसूचना क्र. क्र.सेप्रनि-२०२८/प्र.क्र.१६२/आस्था-७,
दि. ७ मार्च, २०२४

महोदय,

संदर्भाधीन अधिसूचना सोबत जोडली आहे तसेच ई-मेल वर पाठविली आहे.

२. संदर्भाधीन अधिसेचनेन्वये जिल्हा परिषदांकडील “कनिष्ठ सहाय्यक” या पदाच्या
सेवाप्रवेश नियमात सुधारणा करण्यात आली असून सदर अधिसूचना राजपत्रात प्रसिध्द
झाल्याच्या दिनांकापासून अंमलात आली आहे. तरी यापुढे सदर अधिसूचनेतील तरतुदी विचारात
घेऊन कार्यवाही करावी, ही विनंती.

आपला,


(नितीन स.पवार)

कार्यासन अधिकारी, महाराष्ट्र शासन

प्रत,

१. निवडनस्ती, आस्था-७



सत्यमेव जयते

महाराष्ट्र शासन राजपत्र

असाधारण भाग चार-अ

क्र. १०, अंक ३२(६)]

गुरुवार, मार्च ७, २०२४/फाल्गुन १७, शके १९४५

[पृष्ठे ७, किंमत : रुपये १५.००]

असाधारण क्रमांक ६२

प्राधिकृत प्रकाशन

महाराष्ट्र शासनाने केंद्रीय अधिनियमान्वये तयार केलेले
(भाग एक, एक-अ आणि एक-ल यांमध्ये प्रसिद्ध केलेले नियम व आदेश यांव्यतिरिक्त) नियम व आदेश.

ग्रामविकास व पंचायत राज विभाग

बांधकाम भवन, २५ मईबान पथ, फोर्ट,
मुंबई ४०० ००१, दिनांक ७ मार्च, २०२४.

अधिसूचना

क्रमांक. सेप्रनि-२०१८/प्र.क्र.१६२/आस्था-७.-महाराष्ट्र जिल्हा परिषद व पंचायत समिती अधिनियम, १९६१ (१९६२ चा महा.५)
कलम २७४ च्या पोट-कलम (२) च्या खंड (३९) द्वारे प्रदान केलेले अधिकारांचा आणि त्याबाबतीत त्यास समर्थ करणाऱ्या इतर
अधिकारांचा वापर करून, महाराष्ट्र शासन याद्वारे, महाराष्ट्र जिल्हा परिषद जिल्हा (सेवाप्रवेश) नियम, १९६७ यामध्ये आणखी
करणाऱ्यासाठी उक्त कलम २७४ च्या पोट-कलम (३) द्वारे आवश्यक असल्याप्रमाणे, यापूर्वी क्र. सेप्रनि-२०१८/प्र.क्र.१६२/
आस्था-७, दिनांक २१ जुलै, २०२३ रोजीच्या अधिसूचनेद्वारे पूर्व प्रसिद्धी दिल्यानंतर ती अधिक्रमित करून पुढील नियम तयार करित आहे.

नियम

- (१) या नियमांस, महाराष्ट्र जिल्हा परिषद जिल्हा सेवा (सेवा प्रवेश) (सुधारणा) नियम, २०२४ असे म्हणावे.
- (२) उक्त अधिसूचना राजपत्रात प्रसिद्ध झाल्याच्या दिनांकापासून अमलात येईल.
२. महाराष्ट्र जिल्हा परिषद सेवा (सेवा प्रवेश) नियम, १९६७ याच्या, परिशिष्ट नऊ मधील, (क) "जिल्हा सेवा (वर्ग ३) (दुय्यम लिपिक वर्गीय) प्रथम श्रेणी", याच्याशी संबंधित असणाऱ्या अनुक्रमांक ५ येथील नोंदीमधील स्तंभ ३ मधील "पद" या शीर्षखालील, कनिष्ठ सहाय्यक, याच्याशी संबंधित असणाऱ्या अनुक्रमांक (एक) स्तंभ ४ मधील, "(एक) कनिष्ठ सहाय्यक" याच्याशी संबंधित

असणाऱ्या "नेमणूकीकरिता अर्हता व नेमणूकीच्या पध्दती" या शीर्षाखाली, "अ. नेमणूक एक तर -", या खंडापूर्वी पुढील खंड ज्याचा दाखल करण्यात येईल :-

"अ१. कनिष्ठ सहाय्यक पदावरील नियुक्ती, एकतर, -

(क) पदोन्नतीसाठी पात्र असणाऱ्या आणि त्या पदावर तीन वर्षांपेक्षा कमी नसेल इतकी नियमित सेवा असणाऱ्या गट "ड" मधील पद धारण करणाऱ्या व्यक्तींमधून, पात्रतेच्या अधीन राहून, ज्येष्ठतेच्या आधारे, योग्य व्यक्तीच्या पदोन्नतीने करण्यात येईल, आणि जिने,

(एक) कोणत्याही मान्यताप्राप्त सांविधिक विद्यापीठातून कोणत्याही शाखेतील पदवी धारण केलेली आहे; आणि

(दोन) किमान ३० शब्द प्रति मिनिट इतक्या वेग मर्यादेचे मराठी टंकलेखनाचे किंवा ४० शब्द प्रति मिनिट इतक्या वेग मर्यादेचे इंग्रजी टंकलेखनाचे शासकीय वाणिज्यिक प्रमाणपत्र किंवा संगणक टंकलेखन प्रमाणपत्र धारण केलेले आहे ;

किंवा

(ख) ज्यांची निवड मंडळाने घेतलेल्या स्पर्धा परीक्षांद्वारे निवड केली आहे आणि सर्वसाधारण प्रवर्गातील व्यक्तींच्या बाबतीत, ज्यांचे वय एकोणीस वर्षांपेक्षा कमी नाही आणि अडतीस वर्षांपेक्षा अधिक नाही आणि मागास प्रवर्गातील व्यक्तींच्या बाबतीत ज्यांचे वय एकोणीस वर्षांपेक्षा कमी नाही आणि त्रेंचाळीस वर्षांपेक्षा अधिक नाही आणि तसेच ज्या वरील खंड (क) च्या उप-खंड (एक) मधील शैक्षणिक अर्हता धारण केली आहे व किमान ३० शब्द प्रति मिनिट इतक्या वेगमर्यादेचे मराठी टंकलेखनाचे व ४० शब्द प्रति मिनिट इतक्या वेगमर्यादेचे इंग्रजी टंकलेखनाचे शासकीय वाणिज्यिक प्रमाणपत्र किंवा संगणक टंकलेखन प्रमाणपत्र धारण केलेले आहे अशा व्यक्तींमधून नामनिर्देशनाद्वारे करण्यात येईल ;

किंवा

(ग) शासनाने, याबाबतीत, वेळोवेळी काढलेल्या आदेशानुसार अनुकंपा तत्वावरील आणि जिने वरील खंड (क) च्या उपखंड (एक) व (दोन) मध्ये विनिर्दिष्ट केलेली अर्हता धारण केलेली आहे अशा योग्य व्यक्तीच्या नियुक्तीद्वारे करण्यात येईल;

किंवा

(घ) वाहन चालक, गट क पदावर तीन वर्षांपेक्षा कमी नसेल इतकी नियमित सेवा पूर्ण केलेल्या, ज्यांनी कनिष्ठ सहाय्यक पदास पसंती दर्शवली आहे आणि खंड (क) च्या उपखंड (एक) व (दोन) मध्ये नमूद केलेली अर्हता धारण केलेली आहे अशा वाहन चालक, गट क हे पद धारण करणाऱ्या व्यक्तींमधील स्थायी संवर्गातील योग्य व्यक्तीच्या बदलीद्वारे पात्रतेस अधीन राहून, ज्येष्ठतेच्या आधारे नियुक्ती करण्यात येईल. वाहन चालकांची कनिष्ठ सहाय्यक पदावरील ज्येष्ठता, कनिष्ठ सहाय्यक पदावर नियुक्ती केल्यानंतर, रुजू झाल्याच्या दिनांकापासून निश्चित करण्यात येईल :

परंतु, -

(१) खंड (क) च्या उप-खंड (दोन) मध्ये नमूद केलेली अर्हता धारण करित नाही अशा माजी सैनिकांमधील पात्र असणाऱ्या उमेदवारास, अशी व्यक्ती, तिच्या नियुक्तीच्या दिनांकापासून अकरा महिन्यांच्या कालावधीत, सदर अर्हता संपादित करील या शर्तीस अधीन राहून, या पदाच्या स्पर्धा परीक्षेस बसण्यासाठी मुभा देण्यात येईल.

(२) जर अनुकंपा तत्वावर नियुक्त केलेला उमेदवार, शासनाने वेळोवेळी विनिर्दिष्ट केलेल्या कालावधीच्या आत, खंड (क) च्या उपखंड (दोन) मध्ये नमूद केलेली शैक्षणिक अर्हता धारण करण्यास निष्फळ ठरला असेल तर, शासनाने याबाबतीत वेळोवेळी काढलेल्या आदेशानुसार कारवाई करण्यात येईल;

(३) ज्या उमेदवारांची नावे, अनुकंपा तत्वावरील नियुक्तीसाठी प्रतीक्षा सूचीमध्ये समाविष्ट आहेत, अशा उमेदवारांना, माध्यमिक शालान्त प्रमाणपत्र ही शैक्षणिक अर्हता लागू असेल. हे नियम प्रसिद्ध केल्याच्या दिनांकास ज्या उमेदवारांची नावे अनुकंपा तत्वावरील नियुक्तीसाठी प्रतीक्षासूचीमध्ये समाविष्ट नाहीत, असे उमेदवार, माध्यमिक शालान्त प्रमाणपत्रासह खंड (क) च्या उपखंड (एक) मध्ये नमूद केलेली अर्हता धारण करतील;

(४) जे उमेदवार गट ड व वाहनचालकाचे पद धारण करित आहेत व ज्यांनी माध्यमिक शालान्त प्रमाणपत्र परीक्षा उत्तीर्ण केली आहे आणि हे नियम प्रसिद्ध केल्यावर किंवा त्यापूर्वी खंड (क) च्या उपखंड (दोन) मध्ये नमूद केलेली अर्हता धारण केली आहे अशा उमेदवारांचा देखील, हे नियम प्रसिद्ध झाल्याच्या दिनांकापासून पुढील पाच वर्षांसाठी वरील खंड (क) अन्वये पदोन्नतीकरिता विचार करण्यात येईल;

(५) खंड (ख) मध्ये नमूद केलेली उच्च वयोमर्यादा, अनुकंपा तत्वावर किंवा पसंतीच्या आधारावर, उदा. पदवीधर (अंशकालिन) नियुक्त केलेल्या व्यक्तींना, आणि मागासवर्गाकरिता आरक्षित आहेत अशा वर्गातील व्यक्तींना आणि समांतर आरक्षण असलेल्या उदा. माजी सैनिक, दिव्यांग, प्रकल्पग्रस्त व्यक्ती, भूकंपग्रस्त व्यक्ती व खेळाडू यांना लागू असणार नाही. अशा प्रवर्गातील उमेदवारांसाठी उच्च वयोमर्यादा ही, याबाबतीत शासनाने वेळोवेळी घोषित केलेल्या प्रचलित धोरणानुसार असेल.

अ२. वरील अ१ मध्ये नमूद केलेल्या पदावरील नियुक्ती ही, पदोन्नतीने, अनुकंपा तत्वावरील नियुक्तीसह नामनिर्देशनाने आणि वाहनचालक संवर्गामधील कायमस्वरूपी बदलीने अनुक्रमे ४०:५०:१० या प्रमाणात करण्यात येईल :

परंतु, जर वाहनचालक संवर्गातून उमेदवार उपलब्ध झाले नाहीत तर सदर १० टक्के जागा खंड (क) च्या उपखंड (एक) मध्ये नमूद केलेली पदोन्नतीसाठीची अर्हता धारण करणाऱ्या उमेदवारामधून भरण्यात येतील;

परंतु, जर पदोन्नतीसाठी किंवा वाहन चालक संवर्गातून कायमस्वरूपी बदलीद्वारे नमूद केलेली अर्हता धारण करणारे योग्य उमेदवार उपलब्ध झाले नाही तर, नियुक्ती प्राधिकाऱ्यास, पदोन्नतीद्वारे व वाहनचालक संवर्गातून कायमस्वरूपी बदलीद्वारे नियुक्तीकरिता सदर प्रमाण शिथील करता येईल आणि नामनिर्देशनाद्वारे उमेदवाराची नियुक्ती करता येईल.

अ३. नियम अ१ मध्ये नमूद केलेल्या पदावर नियुक्ती केलेल्या व्यक्तीने, अगोदरच विभागीय परीक्षा उत्तीर्ण केली नसेल किंवा ती परीक्षा उत्तीर्ण होण्यापासून तिला सूट देण्यात आली नसेल तर, जेथे लागू असेल तेथे, त्या बाबतीत केलेल्या नियमानुसार ती परीक्षा उत्तीर्ण होणे आवश्यक असेल.

अ४. नियम अ१ मध्ये नमूद केलेल्या पदावर नियुक्त केलेल्या व्यक्तीने, हिंदी व मराठी भाषा परीक्षा अगोदरच उत्तीर्ण केलेल्या नसतील किंवा त्या परीक्षा उत्तीर्ण होण्यापासून सूट देण्यात आली नसेल तर, त्याबाबतीत केलेल्या नियमानुसार त्या परीक्षा उत्तीर्ण होणे आवश्यक असेल. तसेच, जर हिंदी व मराठी भाषा परीक्षा विहित मुदतीच्या आत, उत्तीर्ण केल्या नसतील तर, तिला या परीक्षा उत्तीर्ण होईपर्यंत वार्षिक वेतनवाढ अनुज्ञेय असणार नाही आणि वरिष्ठ पदावरील पदोन्नती देण्यात येणार नाही.

अ५. नियम अ१ मध्ये नमूद केलेल्या पदावर नियुक्त केलेली व्यक्ती, माहिती तंत्रज्ञान संचालनालय, महाराष्ट्र शासन, यांनी वेळोवेळी विहित केलेले संगणक हाताळणी प्रमाणपत्र धारण करील. जर विहित कालावधीत प्रमाणपत्र धारण केले नाही तर, तिला, संगणक हाताळणी प्रमाणपत्र धारण करीपर्यंत वार्षिक वेतनवाढ अनुज्ञेय असणार नाही आणि वरिष्ठ पदावरील पदोन्नती देता येणार नाही.

अ६. नियम अ१ मध्ये नमूद केलेल्या पदावर नामनिर्देशनाद्वारे नियुक्तीसाठी शिफारस केलेल्या व्यक्तींनी महाराष्ट्र नागरी सेवा (लहान कुटुंब घोषणा) नियम, २००५ मधील तरतुदीनुसार लहान कुटुंबाची घोषणा किंवा शासनाकडून, वेळोवेळी इतर कोणतेही नियम, आदेश किंवा या संदर्भात जारी केलेल्या कोणत्याही साधनांनुसार एक घोषणापत्र सादर करावे लागेल.

(२) लहान कुटुंबाची घोषणापत्र सादर केलेल्या तारखेला दोनपेक्षा जास्त मुले असलेली व्यक्ती या नियमानुसार नियुक्त केलेल्या सेवेत नियुक्तीसाठी अपात्र ठरेल.

(३) या नियमानुसार नियुक्त केलेल्या एखाद्या व्यक्तीची नियुक्ती झाल्यानंतर, नियुक्तीच्या वेळी किंवा त्यानंतर त्याला दोनपेक्षा जास्त अपत्ये असल्याचे सिद्ध झाल्यास, ती या पदावर सेवा चालू ठेवण्यासाठी अपात्र ठरेल.

अ७. कोणत्याही शासकीय कर्मचाऱ्याच्या नियुक्तीनंतर शासनाने वेळोवेळी निर्गमित केलेले कोणतेही नियम, आदेश किंवा निर्णय यांमध्ये शासनाने विनिर्दिष्ट केलेल्या अटी व शर्ती देखील, या नियमान्वये नियुक्ती केलेल्या शासकीय कर्मचाऱ्यास लागू असतील.

महाराष्ट्राचे राज्यपाल यांच्या आदेशानुसार व नावाने,

एकनाथ डवले,
शासनाचे प्रधान सचिव.